

علم غیب

مصنف: مفتی ابوظہر محمد طیب صاحب علیہ الرحمۃ

مصنف:

محمد عبدالرشید قادری پیلی بھٹی

مرتب:


شائع کردہ: مؤسسہ مرآة الدعوة الاسلامیہ

Click

بجملہ تعالیٰ

یہ مبارک فتویٰ حضور اکرم صلی اللہ تعالیٰ علیہ وعلیٰ آلہ وسلم کے عالم ماکان و مایکون اور ملکوت
السموات والارض کے شاہد ہونے پر جامع و مختصر ہے مگر منکرین علم غیب رسول کے لئے سینے میں
پیوست ہو جانے والا خنجر ہے اور اہلسنت وجماعت کے لئے بحمد اللہ تعالیٰ سروردل اور نور بصر ہے

مسمیٰ بنام تاریخی..... درزر بروینہ



مصنف

حضرت علامہ مفتی ابوطاہر محمد طیب صاحب صدیقی علیہ الرحمہ

دانا پوری ثم پبلی بھیتی مفتی جاوہر زتلام ایم، پی

مرتب

محمد عبدالرشید قادری سپلی بھیتی

موبائل 9719703910

شائع کردہ

مؤسسہ مرآة الدعوة الاسلامیہ گلڑیا، سکولہ، سپلی بھیت شریف

منجانب۔ جماعت رضائے مصطفیٰ انگلینڈ

MINJANIB-JAMA'AT RAZA-E-MUSTAFA, ENGLAND

Click

<https://archive.org/details/@zohaibhasanattari>

نام کتاب علم غیب
نام مصنف حضرت علامہ مفتی ابوطاہر محمد طیب صاحب علیہ الرحمہ
تلخیص و تسہیل محمد عبدالرشید قادری پبلی بھیتی
تصحیح حضرت مولانا محمد اختر رضا نوری
تعداد اشاعت ۱۰۰۰
سن طباعت ۱۴۳۳ھ ۲۰۱۲ء

قاری عبدالرشید قادری کی
بعض اہم کتب و تالیفات

- ۱- مقالات طیب (اول دوم) ۲- ارشادات بلگرامی
- ۳- وہابیہ غیر مقلدین سے چند اہم سوالات (قسط اول تا پنجم)
- ۴- مقالات قادری ۵- حاتم اسم کے وصایا مقدمہ
- ۶- ائمہ اربعہ کے ایمان افروز واقعات۔
- ۷- ارکان اسلام ۸- جمعہ کی اذان ثانی اور مسئلہ اقامت
- ۹- وعدہ خلافتی کا شرعی حکم ۱۰- مضامین حنفیہ
- ۱۱- چند اہم مسائل ۱۲- دینیات
- ۱۳- سوانح طیب ۱۴- تہلیل شخصی قرآن و حدیث کی روشنی میں
- ۱۵- ارشادات امام غزالی ۱۶- ارشادات امام قشیری
- ۱۷- فرمودات شیخ جیلانی ۱۸- اولیاء اللہ کے ایمان افروز واقعات

ملنے کا پتہ: مؤسسہ مرآة الدعوة الاسلامیہ گلڑیا، سکولہ، پبلی بھیتی



عرض مرتب

قارئین کرام فقیر قادری جس طرح ۱۹۹۱ء سے حضرت علامہ مفتی ابوطاہر محمد طیب صاحب علیہ الرحمہ کے قلمی و علمی سرمایہ کی تلاش و جستجو میں لگا ہوا ہے اسی طرح اس کو مناسب تلخیص و تسہیل اور مقتضائے وقت کے تحت مختلف مراحل سے گزار کر اس کی نشر و اشاعت میں بھی مصروف ہے حالانکہ یہ نہایت ہی مشکل اور دشوار کن کام ہے بالخصوص ایسی شکل میں کہ آپ کے فرزندگان و تلامذہ سے لیکر مریدین تک کسی کی بھی کوئی توجہ نہیں حتیٰ کہ بعض مریدین کو جب ہم نے اس طرف متوجہ کیا اور اس اہم خدمت کی دعوت دی تو انہوں نے ایسی بے توجہی کا مظاہرہ کیا کہ جس کی ہم ان سے توقع بھی نہیں کر سکتے تھے مگر پھر بھی ہماری محنت رائگاں نہیں گئی بلکہ بفضلہ تعالیٰ خاصی حد تک کامیابی ملی اور مخلص احباب نے ہر موڑ پر ہمارا ساتھ دیا یہی وجہ ہے کہ دیگر کئی موضوعات پر کام ہونے کے باوجود مفتی صاحب علیہ الرحمہ کے کئی رسائل و فتاویٰ اور پمفلٹس و ہینڈ بل شائع کئے جا چکے ہیں الحمد للہ رب العالمین -

زیر نظر رسالہ بھی اسی سلسلہ کی ایک کڑی ہے جس میں حضور اکرم نور مجسم صلی اللہ تعالیٰ علیہ وسلم کے عالم ماکان و مایکون اور ملکوت السماوات والارض کے شاہد ہونے کا جامع بیان ہے لہجے پڑھئے اور قدم قدم پر احقاق حق و ابطال باطل کا جلوہ دیکھئے..... فقیر محمد عبدالرشید قادری پبلی بھیتی

کیا فرماتے ہیں علمائے دین و مفتیان شرع متین اس مسئلہ میں
زید کہتا ہے کہ رسول اللہ صلی اللہ تعالیٰ علیہ و آلہ وسلم کو علم غیب نہ تھا اس کے
پیچھے نماز ہوگی یا نہیں اور زید کا شرعاً کیا حکم ہے؟ بینوا تو جروا
المستفتی:- برکت علی اراکین ساکن پھریانوالہ ذاکخانہ شرق پور ضلع شیخوپورہ

الجواب

علم یقیناً ان صفات میں سے ہے جن کا دوسروں کو دیا جانا بجاہت عقل کے
علاوہ قرآن عظیم سے بھی ثابت ہے۔ قَالَ تَعَالَى وَ عَلَّمَ آدَمَ
الْأَسْمَاءَ كُلَّهَا اللہ تعالیٰ نے آدم علیہ الصلوٰۃ والسلام کو جمیع اشیاء کے
سارے نام تعلیم فرمائے۔ وَقَالَ تَعَالَى وَ عَلَّمْنَاهُ مِنْ لَدُنَّا عِلْمًا
ہم نے خضر علیہ السلام کو علم لدنی عطا فرمایا۔ وَقَالَ تَعَالَى حَاكِيًا عَنْ
يُوسُفَ عَلَيْهِ الصَّلَاةُ وَالسَّلَامُ إِنِّي حَفِيظٌ عَلَيْكُمْ۔ بیشک میں علم
والانگہبان ہوں۔ ان آیات کریمہ سے عبارتہ و اشارۃ علم کی دو قسمیں ہو
گئیں۔ (۱) ذاتی (۲) عطائی

پھر جو علم صفات باری تعالیٰ سے ہے وہ ذاتی ہے عطائی نہیں اگر علم عطائی خدا
کی صفت مانا جائے تو لازم آئیگا کہ معاذ اللہ خدا سے بھی بڑی کوئی ہستی ہے
جس نے خدا کو علم دیا اور یہ صریح کفر و ارتداد ہے۔ تو علم عطائی صرف یہی
نہیں کہ اللہ عزوجل کے ساتھ خاص نہیں بلکہ علم عطائی غیب کا ہو یا شہادت کا

وہ اللہ عزوجل کی ہرگز صفت ہی نہیں بلکہ علم عطائی غیب کا ہو یا شہادت کا اللہ
عزوجل کے لئے ہرگز ممکن ہی نہیں تو اللہ عزوجل کا علم غیب ہو یا علم شہادت
اس کی جمیع صفات مقدسہ کی طرح ذاتی مقتضائے ذات باری تعالیٰ واجب
الذات الواجب الوجود جل مجدہ ہے۔ اللہ تعالیٰ کی اس ذاتی صفت علم میں
سے غیر خدا کے لئے ایک ذرے کے برابر بھی علم ماننے والا کافر و مشرک ہے
فقہائے کرام رضی اللہ عنہم مثل قاضی خان و صاحب بحر الرائق وغیرہ نے
اسی علم کو غیر خدا کے لئے ماننا کفر لکھا۔ اگر یہ نہ تسلیم کیا جائے تو حضرات
عالیات پر جہالت بالقرآن بلکہ کفر و ارتداد کا زبردست الزام عائد ہوگا اور
قرآن پاک میں بھی جہاں کہیں علم غیب کی نفی کی گئی ہے مثلاً وَ عِنْدَهُ
مَفَاتِحُ الْغَيْبِ لَا يَعْلَمُهَا إِلَّا هُوَ اور وَ عِنْدَهُ عِلْمُ السَّاعَةِ الرَّخ اور
لِلَّهِ غَيْبُ السَّمَوَاتِ وَالْأَرْضِ إِلَى غَيْرِ ذَلِكَ مِنَ الْآيَاتِ۔ ان
سب سے ذاتی علم غیب ہی مراد ہے۔ اہلسنت کا ایمان ہے کہ اس ذاتی علم
غیب میں سے ایک ذرے کے برابر بھی غیر خدا کے لئے ماننے والا مشرک
ہے۔ باقی رہا عطائی علم غیب تو یہ مخلوقات ہی کے ساتھ مخصوص ہے۔ اس
عطائی علم غیب میں سے ایک ذرے کے برابر علم غیب خدا کے لئے ثابت کرنا

اور اس کو بھی خدا کے ساتھ خاص کہنا بلکہ خدا کی صفت ہی بتانا بلکہ خدا کے
لئے عطائی علم غیب کو ممکن ہی ٹھہرانا قطعاً یقیناً اجماعاً کفر و ارتداد ہے۔
جبکہ عطائی علم غیب کا ثبوت اللہ عزوجل کے لئے عقلاً و شرعاً ہر طرح
قطعاً یقیناً محال بالذات ہے۔ تو دو چار نصوص نہیں بلکہ قرآن عظیم و حدیث

کریم و اقوال ائمہ دین میں اگر سیکڑوں، ہزاروں، لاکھوں نصوص قطعیہ بھی اس مضمون پر آجائیں کہ علم غیب اللہ تبارک و تعالیٰ ہی کے ساتھ خاص ہے تو ان سب سے قطعاً وہی علم غیب مراد ہوگا جو اللہ جل جلالہ کی صفت ہے اور وہ نہیں مگر ذاتی فلله الحمد البتہ قرآن مجید ہمیں بتاتا ہے کہ ہمیں اللہ عز و جل کی بارگاہ سے غیب کا علم یقینی اصالة عطا ہونا مخلوقات الہی میں سے صرف حضرات انبیاء و مرسلین علیہم الصلوٰۃ والسلام کے ساتھ خاص ہے اولیاء ان کے طفیلی ہیں۔ اور تمام انبیاء میں سب سے افضل سب سے اعلیٰ سب سے برتر سب سے بالا ہمارے آقا و مولیٰ محمد مصطفیٰ علیہ الصلوٰۃ والسلام کی ذات پاک ہے سارے انبیاء کرام و رسل عظام علیہم الصلوٰۃ والسلام کو جو کچھ فضل و کمال یا معجزہ الگ الگ ملا وہ سب کچھ ہمارے مالک و مولیٰ احمد مجتبیٰ محمد مصطفیٰ صلی اللہ تعالیٰ علیہ و آلہ وسلم کی ذات پاک میں جمع فرما دیا گیا۔

لِكُلِّ نَبِيٍّ فِي الْأَنَامِ فَضِيلَةٌ وَ جُمْلَتُهَا مَجْمُوعَةٌ لِمَحَمَّدٍ وَكُلِّ أُمَّةٍ الرَّسُولُ الْكَرِيمُ بِهَا فَإِنَّمَا التَّصَلَةُ مِنْ نُورِهِ بِهِمْ اس عطائی علم غیب سے اللہ تعالیٰ نے حضور اکرم صلی اللہ تعالیٰ علیہ و آلہ وسلم کو نوازا یا نہیں؟ اس کا جواب ہے کہ جب بجمہ تعالیٰ ہم مسلمان ہیں اور قرآن عظیم کے حرف پر ہمارا ایمان ہے تو ہمیں قرآن عظیم کے سامنے سر تسلیم خم کروینا چاہئے اور اسی سے اس مسئلہ کا حل طلب کرنا چاہئے تو قرآن عظیم جواب دیگا۔ ”مَا كَانَ اللَّهُ لِيُطَلِّعَكُمْ عَلَى الْغَيْبِ وَلَكِنَّ اللَّهَ يَجْتَبِي مَنْ لِرُسُلِهِ مَنْ يَشَاءُ“ ط یعنی اللہ تعالیٰ اس لئے نہیں کہ

تم لوگوں کو غیب پر مطلع کر دے۔ ہاں اللہ اپنے رسولوں میں سے جسے چاہے چن لیتا ہے۔

لیکن استدراک یعنی کلام سابق سے جو وہم پیدا ہوا اس کے دفاع کے لئے آتا ہے اور یہ دو متغائر جملوں پر داخل ہوتا ہے پہلے جملے سے وہم پیدا ہوتا تھا کہ اللہ تعالیٰ نے اپنا علم غیب رسولوں کو بھی عطا نہیں فرمایا اس وہم کو دور کرنے کے لئے لیکن آیا ہے یعنی تمہارے دل میں اس بات کا وہم و گمان بھی نہ ہو کہ اللہ اپنے علم غیب پر رسولوں کو اطلاع نہیں دیتا اس نحو کے قاعدے سے ثابت ہوا کہ رسولوں کو علم غیب عطا نہ فرمانے کا خیال نرا وہم باطل ہے۔ اور فرماتا ہے تبارک و تعالیٰ عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا إِلَّا مَنْ ارْتَضَىٰ مِنْ رَسُولٍ ط یعنی اللہ عالم الغیب ہے تو اپنے غیب پر کسی کو مسلط نہیں فرماتا سوا اپنے پسندیدہ رسولوں کے (اور فرماتا ہے عزوجل) وَمَا هُوَ عَلَى الْغَيْبِ بِضَنِينٍ اور یہ نبی غیب بتانے پر تجلیل نہیں۔ تفسیر خازن و تفسیر معالم میں اس آیت کریمہ کے ماتحت فرماتے ہیں يَقُولُ إِنَّهُ صَلَّى اللَّهُ تَعَالَىٰ عَلَيْهِ وَعَلَىٰ آلِهِ وَسَلَّمَ يَأْتِيهِ عِلْمُ الْغَيْبِ فَلَا يَبْخُلُ بِهِ عَلَيْكُمْ بَلْ يَعْلَمُكُمْ لِيَعْنِي اللَّهُ عَزَّ وَجَلَّ فرماتا ہے میرے نبی صلی اللہ تعالیٰ علیہ و آلہ وسلم کو علم غیب آتا ہے وہ تمہیں بتانے میں بخل نہیں فرماتے بلکہ تم کو بھی علم غیب بتاتے ہیں۔ ”وَأَوْ كَرِهَ الدِّيُونِ الْمَرْتَدُونَ“

امام قاضی عیاض شفا شریف میں اور علامہ شہاب الدین خفاجی اس

کی شرح نسیم الریاض میں فرماتے ہیں (هذه المعجزات) فی اطلاعہ صلی اللہ تعالیٰ علیہ و علیٰ آلہ وسلم علی الغیب (معلومة علی القطع) بحیث لا یمكن انکارها او التردد فیها لاحد من العقلاء (لکثرة رواتها و اتفاق معانیها علی الاطلاع علی الغیب) و هذه لا ینافی الآیات الدلالة انه لا یعلم الغیب الا اللہ و قوله لو کنت اعلم الغیب لست کثرت من الخیر فان المنفی علمه من غیر و اسطة و اما اطلاعہ صلی اللہ تعالیٰ علیہ و علیٰ آلہ وسلم باعلام اللہ تعالیٰ فامر محقق لقوله تعالیٰ فلا یظهر علی غیبہ احدا الا من ارتضی من رسولہ

یعنی رسول اللہ صلی اللہ تعالیٰ علیہ و علیٰ آلہ وسلم کا معجزہ علم غیب ثابت ہے جس میں کسی عاقل کو انکار یا تردد کی گنجائش نہیں کہ اس میں حدیثیں بکثرت آئیں اور ان سب سے بالاتفاق نبی کریم صلی اللہ تعالیٰ علیہ و علیٰ آلہ وسلم کے لئے علم غیب ثابت ہے۔ اور یہ ان آیتوں کے کچھ خلاف نہیں جو بتاتی ہیں کہ اللہ کے سوا کوئی غیب نہیں جانتا اور اسی طرح آیت ”لو کنت اعلم الغیب لا ستکثرت من الخیر“ کہ میں اگر غیب جانتا تو بہت بھلائی جمع کر لیتا۔ کیونکہ ان آیتوں میں بلا واسطہ علم غیب کی نفی ہے اور اللہ تعالیٰ کے علم دینے سے نبی کریم صلی اللہ تعالیٰ علیہ و علیٰ آلہ وسلم کو علم غیب ملنا تو یقینی بات ہے۔ اللہ عزوجل فرماتا ہے وہ اپنے غیب پر کسی کو مسلط نہیں

کرتا۔ سوا اپنے پسندیدہ رسولوں کے۔ ان نصوص قطعیہ سے ثابت ہوا کہ اللہ تعالیٰ نے حضور پر نور شفیع یوم النشور صلی اللہ تعالیٰ علیہ و علیٰ آلہ وسلم کو علم غیب عطا فرمایا نبی کریم صلی اللہ تعالیٰ علیہ و علیٰ آلہ وسلم سے اس عطائی علم کا انکار کرنا آیات قرآنیہ کا انکار ہے اور آیات قرآنیہ کا انکار یقیناً کفر و ارتداد ہے یعنی جو شخص نبی کریم صلی اللہ تعالیٰ علیہ و علیٰ آلہ وسلم کے عطائی علم غیب کا انکار کرے یا اس کو کفر کہے تو وہ قرآن عظیم کا انکار کر کے مرتد ہو گیا اور جو اس کے کفر میں شک کرے وہ بھی کافر۔ والعیاذ باللہ العزیز القادر۔

دیوبندی مولویوں کا علم غیب مصطفیٰ سے کھلا انکار

چنانچہ مبلغ و ہابیہ امام الخوارج ملکی شیخ جی عبدالشکور کا کوروی نے مباحثہ مونگیر میں اشرعی تھا نوی کی حفظ الایمان صفحہ ۹ والی کفری عبارت کی تاویل کرتے ہوئے کہا۔ رسول خدا صلی اللہ تعالیٰ علیہ و علیٰ آلہ وسلم کی ذات والا میں صفت علم غیب ہم نہیں مانتے جو مانے اس کو منع کرتے ہیں۔ اور ماور دیوبندیت کا نوزائیدہ پسر بقول شخصی پدر اگر نتواند پسر تمام کند مسمی نور محمد قلعه بدر سنگ صاعقۃ الرحمان صفحہ ۱۳ پر لکھتا ہے۔ بے شک رسول اللہ صلعم کو عالم الغیب عطائی ماننا بھی کفر ہے۔ ان دیباہہ ملاعنہ نے نبی کریم صلی اللہ تعالیٰ علیہ و علیٰ آلہ وسلم کے عطائی علم غیب سے بھی انکار کر کے قرآن عظیم کی تعلیم کو معاذ اللہ کفر بتا دیا تو اب ان کے پیچھے نماز کیسی ان سے سلام کلام،

میل جو ل سب حرام ہے ان پر مرتدین کے احکام جاری ہوں گے۔ اگر سلطنتِ اسلامی میں ایسے لوگ پائے جائیں تو سلطان اسلام پر ان کا قتل بحکم شریعت مطہرہ واجب ہوگا۔ نبی کریم صلی اللہ تعالیٰ علیہ وعلی آلہ وسلم کے علم غیب کا انکار کرتے ہوئے اور اپنے پیشواؤں کی بیجا حمایت کرتے ہوئے دیوبندیوں نے وہ کفریات بکے نہ صرف بکے بلکہ لکھ کر چھاپے اور شائع کیے کہ شیطان لعین بھی کاندھا ٹیک گیا۔ اسی اشرف علی تھانوی نے حفظ الایمان صفحہ ۹ پر واٹشگاف بک دیا۔ کہ آپ کی ذات مقدسہ پر غیب کا حکم کیا جانا اگر بقول زید صحیح ہو تو دریافت طلب یہ امر ہے کہ اس غیب سے مراد بعض علم غیب ہے یا کل علم غیب۔ اگر بعض علوم غیبیہ مراد ہیں تو اس میں حضور ہی کی کیا تخصیص ہے ایسا علم غیب تو زید و عمر و بلکہ ہر صبی و مجنون بلکہ جمیع حیوانات و بہائم کو بھی حاصل ہے]

اس عبارت میں اشرف علی نے حضور اکرم صلی اللہ تعالیٰ علیہ وعلی آلہ وسلم کے علم غیب کو ایرے غیرے تھو خیرے اور بچے پاگل اور تمام جانوروں درندوں کی طرح کہہ دیا معاذ اللہ من الخبت والنجاث انہیں دیوبندیوں کا ایک پیشوا براہین قاطعہ صفحہ ۵۱ پر لکھتا ہے کہ شیطان و ملک الموت کو یہ وسعت نص سے ثابت ہوئی فخر عالم کی وسعت علم کی کون سی نص قطعی ہے جس سے تمام نصوص کو رد کر کے ایک شرک ثابت کرتا ہے۔

یعنی ابلیس اور ملک الموت کے لئے وسیع اور زائد علم بتایا اور حضور اکرم صلی اللہ تعالیٰ علیہ وعلی آلہ وسلم کے لئے وسیع علم ماننے کو شرک ٹھہرایا۔

یعنی گنگوہی و نیٹھی کے دھرم میں شیطان و ملک الموت کے واسطے جو شخص وسیع اور زائد علم مانے وہ مسلمان ہے اور اس کا یہ عقیدہ قرآن و حدیث کے مطابق ہے لیکن رسول اللہ صلی اللہ تعالیٰ علیہ وعلی آلہ وسلم کے لئے جو شخص وسیع اور زائد علم مانے وہ کافر و مشرک ہے اور ایسا بے ایمان ہے کہ اس میں ایمان کا کچھ بھی حصہ نہیں اور اس کا یہ عقیدہ قرآن و حدیث کے خلاف ہے۔ اور جس وسعت علم کو شیطان کے لئے مانا اور اس پر نص ہونا بیان کیا اسی کو نبی کریم صلی اللہ تعالیٰ علیہ وعلی آلہ وسلم کے لئے شرک بتایا تو شیطان کو خدا کا شریک جانا اور اس کے شریک الہی ہونے کو آیت و حدیث سے ثابت کہا ”والعیاذ باللہ تعالیٰ“ یہ ہے توحید و سنت کی اشاعت؟ یہ اشاعت الدیوبندیہ والابلیسیہ ہوئی یا اشاعت التوحید والنتہ؟ غرض ان عبارات کا بارگاہ رسالت میں سخت شدید گستاخی اور نہایت گندی گالی ہونا آفتاب وسط السماء سے زیادہ روشن و آشکار ہے اور جو شخص حضور اقدس صلی اللہ تعالیٰ علیہ وعلی آلہ وسلم کی شان مبارک میں گستاخی کرے اس کا کافر و مرتد ہونا ضروریات دین سے ہے۔ خود اللہ تبارک و تعالیٰ فرماتا ہے۔

ان الذین یوذنون اللہ ورسولہ لعنہم اللہ فی الدنیا والآخرۃ واعد لہم عذاباً مہیناً یعنی بے شک جو لوگ اللہ اور رسول کو ایذا دیتے ہیں ان پر دنیا و آخرت میں اللہ کی لعنت ہے۔ اور اللہ نے ان کے لئے رسوائی کا عذاب تیار کر رکھا ہے۔

امام قاضی عیاض رحمۃ اللہ تعالیٰ علیہ (شفا شریف) میں فرماتے ہیں

اجمع المسلمون ان شاتمہ صلی اللہ تعالیٰ علیہ و علیٰ آلہ وسلم کافر و من شک فی کفرہ و عذابہ فقد کفر ہ یعنی تمام مسلمانوں کا اجماع ہے کہ حضور اقدس صلی اللہ تعالیٰ علیہ و علیٰ آلہ وسلم کی شان میں گستاخی کرنے والا کافر ہے۔ اور جو شخص اس پر مطلع ہو کر اس کے کافر و مستحق عذاب ہونے میں شک کرے وہ بھی یقیناً کافر ہے۔ والفیاذ باللہ تعالیٰ۔

اللہ نے اپنے رسول کو کتنا علم دیا ؟

یہ تو ثابت ہو گیا کہ نبی کریم صلی اللہ تعالیٰ علیہ و علیٰ آلہ وسلم کو علم غیب عطا فرمایا گیا۔ اب کوئی بات باقی رہ جاتی ہے تو یہ کہ وہ علم کتنا تھا۔ اس کا جواب یہ ہے کہ اللہ جانے اللہ کا رسول (جل جلالہ و صلی اللہ تعالیٰ علیہ و علیٰ آلہ وسلم) دینے والا جانے کہ اس نے کتنا دیا اور لینے والا جانے کہ اسے کتنا ملا۔ مگر احادیث کریمہ اور اقوال علما کو دیکھا جائے تو اس سے معلوم ہوتا ہے کہ تمام اولین و آخرین کا علم دیا عرش تا فرش شرق تا غرب اللہ تعالیٰ نے اپنے محبوب کو دکھایا ملکوت السموات و الارض کا شاہد بنایا۔ روزاؤل سے آخر تک کا سب ماکان و ما یکون انہیں بتایا۔ اشیائے مذکورہ سے کوئی ذرہ حضور کے علم سے باہر نہ رہا۔ نبی کریم صلی اللہ تعالیٰ علیہ و علیٰ آلہ وسلم کا علم ان سب کو محیط ہو گیا۔ نہ صرف اجمالاً بلکہ ہر صغیر و کبیر ہر رطب و یابس جو پتتا گرتا ہے زمین کی اندھیروں میں جو دانہ کہیں پڑا ہے سب کو جدا جدا تفصیلاً جان

لیا۔ چنانچہ حدیث شریف میں ہے۔ عن عمر قال قام فینا رسول اللہ صلی اللہ تعالیٰ علیہ و علیٰ آلہ وسلم مقاماً فاخبرنا عن بدء الخلق حتی دخل اهل الجنة منازلہم و اهل النار منازلہم (مشکوٰۃ بحوالہ بخاری شریف باب بدء الخلق صفحہ ۵۰۶) ایک بار سید عالم صلی اللہ تعالیٰ علیہ و علیٰ آلہ وسلم نے ہم میں کھڑے ہو کر ابتدائے آفرینش سے لیکر جنتوں کے جنت اور دوزخیوں کے دوزخ میں جانے تک کا حال بیان فرمادیا۔

امام اجل بدرالدین محمود عینی حنفی عمدۃ القاری شرح صحیح البخاری میں اس حدیث کے تحت فرماتے ہیں۔ فیہ دلالة علی انه اخبر فی المجلس الواحد بجميع احوال المخلوقات من ابتدائها الی انتهائها و فی ایراد ذلك كله فی مجلس واحد امر عظیم من خوارق العادة۔ یہ حدیث دلیل ہے کہ سول اللہ صلی اللہ تعالیٰ علیہ و علیٰ آلہ وسلم نے ایک ہی مجلس میں اول سے آخر تک کی تمام مخلوقات کے احوال بیان فرمادئے اور ان سب کا ایک مجلس میں بیان فرمادینا نہایت عظیم معجزہ ہے۔ امام حافظ الحدیث علامہ ابن حجر عسقلانی فتح الباری شرح صحیح البخاری میں اسی حدیث کے ماتحت فرماتے ہیں۔

دل ذلك علی انه خبر فی المجلس الواحد بجميع احوال المخلوقات منذ ابتدأت الی ان تفتی الی انتبعث فشمّل ذلك الاخبار علی المبدأ والمعاش والمعاد و فی تیسیر ذلك كله

فی مجلس واحد من خوارق العادة امر عظیم ہ
یہ حدیث دلیل ہے کہ رسول اللہ صلی اللہ تعالیٰ علیہ وعلیٰ آلہ وسلم نے ایک مجلس
میں تمام مخلوقات کے احوال جب سے خلقت شروع ہوئی جب تک فنا ہوگی،
جب اٹھائی جائے گی سب بیان فرمادے تو یہ بیان اقدس شروع آفرینش
دنیا و محشر سب کو محیط ہے اور ان سب کا ایک مجلس میں بیان فرمادینا نہایت
عظیم معجزہ ہے۔

امام احمد قسطلانی ارشاد الساری شرح صحیح البخاری اور علامہ طیبی شرح
مشکوٰۃ میں اسی حدیث کی شرح میں فرماتے ہیں۔

ای اخبرنا مبتداءها من بدء الخلق حتى انتهی الی
دخول اهل الجنة ذلك علی انه صلی اللہ تعالیٰ علیہ و
علیٰ آلہ وسلم اخبر بجميع احوال المخلوقات هو ابتداء
الی ان تفتی الی ان تبعث و هذا من خوارق العادة ففیہ
تیسیر القول الكثير فی الزمن القلیل۔

یعنی حدیث دلیل ہے کہ رسول اللہ صلی اللہ تعالیٰ علیہ وعلیٰ آلہ وسلم نے تمام
مخلوقات کے احوال جب سے خلقت پیدا ہوئی جب تک فنا ہوگی پھر زندہ کی
جائے گی سب بیان فرمادے اور یہ معجزہ ہے کہ اللہ عزوجل نے حضور کے
لئے اتنا کثیر کلام اتنے قلیل زمانہ میں آسان فرمادیا۔ ولله الحمد۔

اب مسئلہ علم غیب بجمہرہ تعالیٰ صاف ہو گیا کہ اللہ تبارک و تعالیٰ نے
اپنے محبوب دانائے غیوب دافع البلیا والکروب شافع الخطایا والذنوب صلی

اللہ تعالیٰ علیہ وعلیٰ آلہ وسلم کو عرش سے تخت الثریٰ تک ابتدائے آفرینش سے
دخول جنت و نار تک ذرے ذرے، قطرے قطرے، پتے پتے کا علم عطا فرما
دیا۔ اور حضور اکرم صلی اللہ تعالیٰ علیہ وعلیٰ آلہ وسلم نے اس کا اعلان بھی فرمادیا
کہ مجھے جمیع احوال مخلوقات کا تفصیلاً علم بعبائے الہی حاصل ہے اور درحقیقت
اگر ایمان کی پوچھو تو یہ علم بھی حضور اکرم صلی اللہ تعالیٰ علیہ وعلیٰ آلہ وسلم کے
دفاتر علوم سے ایک سطر اور بحار معلومات سے ایک قطرہ ہے۔ چنانچہ امام محمد
بوصیری قصیدہ بردہ شریف میں فرماتے ہیں۔

فان من جودک الدنیا و ضررتها

و من علومک علم الوح و القلم ہ

یعنی یا رسول اللہ! دنیا اور دنیا کے سوت آخرت دونوں حضور کی
بخشش کا ایک حصہ ہیں اور لوح و قلم کا علم حضور کے علم کا ایک جز ہے۔

وہا بیو! دیوبندیو! مولا علی قاری حنفی رحمۃ اللہ تعالیٰ علیہ اس شعر کی
شرح میں تم پر قیامت کبریٰ نازل فرماتے ہیں۔ (آنکھیں میچ لو کہیں ظاہری
بھی نہ جانی رہیں اور یہی کپار دونوں سے گنگوہی ہو جاؤ) فرماتے ہیں۔ ”و
علمها انما یکون سطر من سطور علمه ونهر امن بحور
علمه۔ ثم مع هذا هو من برکة وجودہ صلی اللہ تعالیٰ علیہ
وعلیٰ آلہ وسلم“ ہ یعنی لوح قلم کا تمام علم (جس میں ماکان وما
یکون کا علم بالتفصیل مندرج ہے) تو حضور کے مکتوبات علم سے ایک سطر
اور اس کے سمندروں سے ایک نہر ہے پھر بایں ہمہ وہ حضور ہی کی برکت

سے تو ہے صلی اللہ تعالیٰ علیہ وعلیٰ آلہ وسلم۔

اس سے معلوم ہو گیا کہ تمام ماکان و مایکون و علوم خمس و جملہ مکتوبات قلم و مکتوبات لوح محفوظ کا علم حضور اقدس صلی اللہ تعالیٰ علیہ وعلیٰ آلہ وسلم کے علم اقدس کا ایک ٹکڑا ہے اور حضور انور صلی اللہ تعالیٰ علیہ وعلیٰ آلہ وسلم کا علم اس سے بدرجہا زائد ہے۔

دیوبند یو! اس پر کفر کا فتویٰ ذرا ہوش میں آکر صادر کرنا اس بھاری پتھر کے نیچے اشرف علی تھا نوبی بھی دبا ہوا ہے۔ ملاحظہ ہو۔ نشر الطیب۔ ہاں ہاں علوم خمس کے متعلق صرف ایک ثبوت سنتے جاؤ کہ مسلمانوں کا کیا ایمان ہے اور خدا توفیق دے تو طواغیت دیوبندیہ کی ذنب ناپاک چھوڑ کر قدم مصطفیٰ علیہ وعلیٰ آلہ التحیۃ و الثنا پر جھکنا اور عزت و عظمت نبی کریم علیہ وعلیٰ آلہ و الصلوٰۃ و التسلیم پر ایمان لاؤ۔ ہاں ہاں سنو! اور اپنی قسمت کو روؤ حافظ الحدیث علامہ احمد بن مبارک سبحانسی کتاب الابریز شریف صفحہ ۲۹۶ میں غوث الزماں سید شریف عبدالعزیز مسعود حسنی رضی اللہ تعالیٰ عنہ سے راوی ہو صلی اللہ تعالیٰ علیہ وعلیٰ آلہ وسلم۔

لا یخفی علیہ شی من الخمس المذكورة فی الآیة الشریفہ (و عنده علم الساعة) و کیف یخفی علیہ ذلک و الاقطاب السبعة من امته الشریفہ یعلمونها و ہم دون الغوث فکیف بالغوث فکیف سید الاولین و الآخیرین الذی ہو سبب کل شیء و منه کل شیء ہ یعنی قیامت کب آئے گی مینہ کب اور کہاں اور

کتنا برسیدگا۔ مادہ کے پیٹ میں کیا ہے۔ کل کیا ہوگا فلاں کہاں مرے گا۔ یہ پانچوں غیب جو آیت کریمہ میں مذکور ہیں ان میں سے کوئی چیز رسول اللہ صلی اللہ تعالیٰ علیہ وعلیٰ آلہ وسلم پر مخفی نہیں اور کیوں کر یہ چیزیں حضور سے پوشیدہ رہیں حالانکہ حضور کی امت سے ساتوں قطب (بدلائے سبعہ) ان کو جانتے ہیں اور ان کا مرتبہ غوث کے نیچے ہے پھر غوث کا کیا کہنا پھر ان کا کیا پوچھنا جو سب اگلوں، پچھلوں سارے جہاں کے سردار اور ہر چیز کے سبب اور ہر شے انہیں سے ہے۔ صلی اللہ تعالیٰ علیہ وعلیٰ آلہ وسلم۔

حضور صلی اللہ تعالیٰ علیہ وسلم کو علم غیب کب حاصل ہوا؟

اب اگر کوئی بات باقی رہ جاتی ہے تو یہ کہ یہ علوم حضور اکرم صلی اللہ تعالیٰ علیہ وعلیٰ آلہ وسلم کو کب حاصل ہوئے؟ اس کا جواب یہ ہے کہ مطابق ارشادات قرآنیہ و آیات ربانیہ ”ما فرطنا فی الكتاب من شیء و ما کان حدیثا یفتدی من دون اللہ و لکن تصدیق الذی بین یدیہ و تفصیل کل شیء و نزلنا علیک الكتاب تبیاناً لکل شیء و کل شیء فصلنہ تفصیلاً۔ جتنا جتنا قرآن پاک نازل ہوتا رہا حضور صلی اللہ تعالیٰ علیہ وعلیٰ آلہ وسلم کو اسی قرآن کریم کے ذریعہ سے بھٹائے الہی علم غیب حاصل ہوتا رہا۔ اور جب قرآن حکیم مکمل نازل ہو گیا تو تمام ماکان و مایکون کا علم تفصیلی محیط حضور اقدس صلی اللہ تعالیٰ علیہ وعلیٰ آلہ وسلم کو بذریعہ قرآن عظیم بھٹائے رب کریم جل سلطانہ القدیم مکمل طور پر

حاصل ہو گیا۔ چنانچہ تفسیر صاوی میں ہے۔ ”والذی یجب الایمان بہ ان رسول اللہ لم ینتقل من الدنیا حتی اعلمہ اللہ بجمیع المغیبات الی تحصیل فی الدنیا والآخرة فهو یعلمہا کما ہی عین یقین لما ورفعت لی الدنیا فانا انظر فیہا کما انظر الی کفی ہذہ و دردانہ اطلع علی الجنة وما فیہا و غیر ذلک مما تواترت بہ الاخبار ولكن امر بکتمان البعض“ یعنی اس پر ایمان ضروری ہے کہ رسول اللہ صلی اللہ تعالیٰ علیہ وعلیٰ آلہ وسلم دنیا سے تشریف نہیں لے گئے حتیٰ کہ اللہ تعالیٰ نے حضور کو دنیا و آخرت کے تمام غیبوں کا علم عطا فرما دیا پس حضور دنیا و آخرت کی تمام چیزوں کو عین یقین کے ساتھ جانتے ہیں۔ اس لئے کہ حدیث شریف میں وارد ہے کہ میرے لئے دنیا اٹھائی گئی تو میں دنیا کو ایسے دیکھتا ہوں جیسے اپنی اس ہتھیلی کو اور حدیث میں وارد ہوا کہ حضور جنت اور جنت کی تمام چیزوں اور اس کے علاوہ اور چیزوں پر کہ جن پر اخبار متواتر ہیں مطلع فرمائے گئے لیکن حضور کو بعض علم غیب چھپانے کا حکم تھا۔

اب بجدہ تعالیٰ کیسے نصوص صریحہ قطعہ قرآنیہ سے آفتاب کی طرح روشن ہو گیا کہ ہمارے حضور صاحب قرآن حبیب الرحمان سید الانس والجان علیہ وعلیٰ آلہ الصلوٰۃ والسلام الائمان الامکان کو اللہ عز و جل نے تمام موجودات، جمیع مخلوقات، جملہ ماکان و مایکون الی یوم القیامہ سارے مندرجات لوح محفوظ کا علم دیا اور شرق و غرب و سما و ارض و عرش و فرش میں

کوئی ذرہ حضور کے علم سے باہر نہیں رہا اور جبکہ یہ علم قرآن عظیم کے ”تبیانا الکل شیء“ ہونے، نے دیا اور ظاہر ہے کہ یہ صفت کسی خاص آیت یا سورت کی نہیں بلکہ سارے قرآن عظیم کی ہے تو نزول جمع قرآن سے پہلے اگر بعض انبیاء علیہم الصلوٰۃ والسلام کی نسبت ارشاد ہو ”لم نقصص علیک یا منافقین“ کے باب میں فرمایا جائے ”لا تعلم“ تو ہرگز ان آیات کے منافی نہیں اور احاطہ علم مصطفوی کے منافی نہیں اور اب الحمد للہ رب الغلیمین دیو کے بندے عقیدوں کے گندے جس قدر قصے جس قدر روایات و اخبار و حکایات علم عظیم محمد رسول اللہ صلی اللہ تعالیٰ علیہ وعلیٰ آلہ وسلم گھٹانے کو آیات قرآنیہ کے مقابلے میں پیش کرتے ہیں۔ سب کا جواب دہن دوزفتن سوز، انہیں دو فقروں میں ہو گیا کہ ان قصص و واقعات کی تاریخ معلوم ہے یا نہیں۔ اگر نہیں تو ان کو نبی کریم صلی اللہ تعالیٰ علیہ وعلیٰ آلہ وسلم کے علم غیب کی نفی پر دلیل بنا کر پیش کرنا کھلی جہالت ہے کیونکہ جب تاریخ ہی معلوم نہیں تو ان واقعات کا سارے قرآن عظیم کے نازل ہو جانے سے پہلے کا ہونا صاف معقول اور اگر کہو کہ تاریخ معلوم ہے تو پھر اس کی دو صورتیں ہیں (۱) وہ تاریخ تمام قرآن عظیم کے نازل ہونے سے پہلے کی ہے (۲) یا بعد کی۔ اگر وہ تاریخ تمامی نزول قرآن سے پہلے کی ہے تو مقام سے محض بے گانہ اور اس سے علم غیب کی نفی پر استدلال کرنے والا نہ صرف جاہل بلکہ نرا احمق اور دیوانہ۔ اور اگر بعد کی ہے تو مدعائے مخالف میں نص صریح نہ ہو تو اس سے استناد محض خرط القتاد۔ غرض مخالفین جو کچھ پیش کرتے ہیں سب

انہیں اقسام کی ہیں۔ اور ان آیات کے خلاف پر ایک دلیل بھی جو صحیح و صریح و قطعی الافادہ ہو ہرگز نہیں دکھا سکتے اور اگر بفرض غلط تسلیم ہی کر لیں تو ایک یہی جواب جامع اور عروق دشمنان مصطفیٰ کا قاطع اور ان کے سارے امراض قلبیہ و دلائل او اہیہ کے لئے شافی و کافی کہ عموم آیات قطعہ قرآنیہ کی مخالفت میں اخبار احاد روایات و حکایات سے استناد محض نادانی و ہرزہ زبانی اس مقصد پر اپنے علمائے اہلسنت کی کتابوں اور ان کی تصریحات سے احتجاج کروں۔ اس سے بہتر یہی ہے کہ خود دیوبندیوں کے گنگوہی پیشوا کی شہادت پیش کروں۔

مدعی لاکھ پہ بھاری ہے گواہی تیری

نصوص قطعہ قرآن عظیم کے خلاف پر احادیث احاد کا سنا جانا بالائے طاق یہ گنگوہی صاف تصریح کرتا ہے کہ یہاں خبر واحد سے استدلال بھی جائز نہیں نہ اصلاً اس پر التفات ہو سکے۔ اسی براہین قاطعہ ”لما امر اللہ بہ ان یوصل“ میں اسی مسئلہ علم غیب کی مہمل و مختل تقریر میں اپنے اور اپنے اذنا ب کے پاؤں پر تیشہ زنی کو یوں کہتا ہے۔ عقائد کے مسائل قیاسی نہیں کہ قیاس سے ثابت ہو جائیں بلکہ قطعی ہیں۔ قطعیات نصوص سے ثابت ہوتے ہیں کہ خبر واحد بھی یہاں مفید نہیں۔ لہذا اس کا اثبات اس وقت قابل التفات ہو کہ قطعیات سے اس کو ثابت کرے۔ (براہین گنگوہیہ صفحہ ۵۱) نص عام کو قیاس سے خاص کرنا شیطان کا کام ہے اور اس نے

قیاس سے اپنے تئیں خاص کیا اور ملعون ہو۔ (تقویۃ الایمان مطبوعہ علمی دہلی صفحہ ۲۳۶)

الحمد للہ مناظرہ تو انہیں دو حرفوں میں ختم ہو گیا۔ ہاں تمام دیوبندیوں و ہابیوں، غیر مقلدوں کو دعوت عام ہے۔ اجمعوا علی شرکائکم بڑے چھوٹے چنگلی لوٹے سارے کے سارے اکٹھے ہو کر صرف ایک آیت قطعہ الدلالة یا ایک حدیث متواتر یا کم از کم مشہور یقینی الافادہ چھانٹ کر لائیں جس سے صاف صریح طور پر ثابت ہو کہ سارے قرآن عظیم کے نازل ہونے کے بعد بھی اشیاء مذکورہ ماکان و مایکون سے فلاں امر حضور اقدس صلی اللہ تعالیٰ علیہ و علی آلہ وسلم پر مخفی ہوا جس کا علم حضور کو دیا ہی نہ گیا۔ ”فان لم تفعلوا و لن تفعلوا فاعلموا ان اللہ لا یهدی کید الخائنین“ اگر ایسا نص نہ لاسکو اور ہم کہہ دیتے ہیں کہ ہرگز نہ لاسکو گے تو خوب جان لو کہ دعا بازوں کے مکر کو اللہ راہ نہیں دیتا ”والحمد للہ رب الغلین“۔

امام اہلسنت حضور اعلیٰ حضرت مجدد دین و ملت صاحب حجت قاہرہ مؤد ملت طاہرہ و سیدنا و مولانا عبدالمصطفیٰ محمد احمد رضا خاں صاحب قبلہ فاضل بریلوی رضی اللہ تعالیٰ عنہ کے یہ وہ افادات طاہرہ و سوالات قاہرہ ہیں جو ۱۳۱۸ھ میں برق خاطف کی طرح نازل فرمائے جس کی ایمان افروز شیطان سوز تجلیوں سے دیابنہ ملا عنہ زندہ درگور ہو گئے اور اسی تجلی کی تابشوں کی تاب نہ لا کر گنگوہی سے کپار دونوں سے گنگوہی ہو گیا۔ اب بھی

اگر وہابیوں دیوبندیوں میں دم خم ہے تو مجدِ اعظمِ فاضلِ بریلوی رضی اللہ تعالیٰ عنہ کے غلامانِ بارگاہ کی طرف سے وہی اعلان عام ہے کہ کم از کم اسی فتوے کا مدلل جواب دیں جو بہت ہی مختصر اور ناتمام ہے۔ لیکن دیابنہ مرتدین پر بعون اللہ الواحد القہار محمدی سلاح خانہ کا خنجر خون آشام ہے۔ والحمد لله الملك العزيز العلام فقیر غفر له القدر کے مذکورہ بالا بیان سے کسی مریض دل کو یہ وہم نہ ہو جائے اور کہنا نہ شروع کرے کہ دیکھو دیکھو نبی کریم صلی اللہ تعالیٰ علیہ وعلی آلہ وسلم کے علم کو خدا کے علم کے برابر کہہ دیا۔ لہذا اس کا جواب سن لینا اشد ضروری ہے وہ یہ ہے کہ حضور اکرم صلی اللہ تعالیٰ علیہ وعلی آلہ وسلم کے علم کو اللہ عزوجل کے علم سے وہ نسبت بھی نہیں ہے جو ایک قطرے کے کروڑوں حصہ کو کروڑوں سمندروں کے ساتھ ہے کیونکہ یہ دونوں متناہی ہیں اور علم نبوی بھی متناہی اور علم الہی غیر متناہی اور متناہی کو غیر متناہی بالفعل کے ساتھ کوئی نسبت ممکن ہی نہیں۔ چنانچہ علامہ خفاجی حواشی بیضاوی میں طیبی سے نقل فرماتے ہیں۔

ان معلومات اللہ تعالیٰ لانہا بہ لہا و غیب السماوات والارض وما یبذونہ وما یکتمونہ قطرة منہاہ بے شک معلومات الہیہ کی کوئی انتہا نہیں اور آسمانوں اور زمین کا غیب اور جو کچھ ظاہر کریں اور جو کچھ چھپائیں یہ سب معلومات الہیہ میں سے ایک قطرہ ہے۔

علم نبوی اگرچہ متناہی ہے لیکن اپنے معلومات کے اعتبار سے ایسا وسیع ہے کہ تمام ماکان و مایکون کے جملہ تفصیلی معلومات کو محیط ہے اور یہ علم

ماننا اس حد کی قطعیت کو نہیں پہنچتا کہ اس کا انکار کفر ہو۔ لیکن اس کا منکر گمراہ اور اہلسنت سے خارج ہے۔ اس کے پیچھے نماز مکروہ تحریمی واجب الاعادہ کیوں کہ ہمارے اس زمانے میں حضور اکرم صلی اللہ تعالیٰ علیہ وعلی آلہ وسلم کے لئے جملہ ماکان و مایکون کے اس محیط تفصیلی علم غیب کے منکر نہیں مگر مریضان قلب وہابیہ مبتدعین والعیاذ باللہ تعالیٰ رب الغلیمین بالجملہ ان تصریحات قرآن عظیم کے علاوہ اور کثیر آیات کریمہ شاہد کہ اللہ تعالیٰ کے محبوب سید المصلحین علی الغیوب ہیں اس کا جو شخص انکار کرے اور کہے کہ نبی کریم صلی اللہ تعالیٰ علیہ وعلی آلہ وسلم کو اللہ تعالیٰ نے علم غیب پر مطلع نہیں فرمایا اور قطعاً علوم غیبیہ پر اطلاع سے انکار کرے وہ قرآن عظیم کا انکار کر کے مرتد ہو گیا۔ اس سے میل جول، سلام کلام حرام ہے۔ اس کے پیچھے نماز پڑھنا مشرک کے پیچھے نماز پڑھنا ہے۔ اور عرش سے تحت الثریٰ تک ابتدائے آفرینش سے دخول جنت و نار تک کا علم جو چار حدوں کے اندر گھرا ہوا ہے۔ تصریحات احادیث و اجماع علمائے اہلسنت سے ثابت ہے کہ نبی کریم صلی اللہ تعالیٰ علیہ وعلی آلہ وسلم کو ان چاروں کے اندر کا محدود علم عطا فرمایا گیا۔ اس کا منکر، اہل سنت سے خارج ہے اور یہ کہا کہ اتنا ہی علم خدا کا ہے۔ خدا کے علم کو محدود ماننا ہے جو صریح کفر و ارتداد ہے۔ دیابنہ ملا عنہ نے خدا کا علم محدود ماننے کے علاوہ سیکڑوں کفریات بکے اور نبی کریم صلی اللہ تعالیٰ علیہ وعلی آلہ وسلم کی توہینیں کیں۔ جس کی وجہ سے علمائے مکہ معظمہ و مدینہ طیبہ بلکہ عرب و عجم کے جمیع علمائے اہلسنت نے ان پر کفر و ارتداد کا فتویٰ صادر فرمایا ملاحظہ ہو۔

حسام الحرمین علی منحر الکفر والمین والصوارم
الهنديه على مکر شياطين الديوبنديه والحمد لله رب
البريه والله ورسوله اعلم جل جلاله وصلى الله تعالى
عليه و على آله وسلم

کتبہ:- الفقير ابو الطاهر محمد طيب القادري البرکاتی الرضوی الدانا پوری غفرلہ
زنیہ المعنوی والصوری۔ صدر المدرسين مدرسہ دستگیریه ومفتی مرکزی انجمن
تبلیغ صداقت، رحمت منزل چھاچھ محلہ بمبئی نمبر ۳

- تصدیقات مبارکہ:-

(۱) الجواب صحیح و صواب المجیب نجیح و مثاب
والمنکر فضیح يستحق اسوعء العذاب واشد العقاب والی
الله المرجع الماب والصلوة والسلام على سيدنا ومالكنا
محمد ن النبي الامی الکریم الاواب وآله و صحبه خیر ال
واصحاب وابنه الغوث الاعظم و حزبه الی يوم الحساب ه
فقير ابوالفتح عبید الرضا محمد حشمت علی خاں قادری برکاتی رضوی
مجددی لکھنوی غفرلہ محلہ بھورے خاں پبلی بھیت۔

(۲) الجواب صحیح و صواب والمجیب اللیب مصیب و مثاب فقير قادری ابو
البرکات سید احمد غفرلہ ناظم مرکزی انجمن حزب الاحناف ہندلا ہور۔

(۳) الجواب صحیح الراقم فقير محمد عنایت اللہ سگ درگاہ عالیہ رضویہ حامدیہ۔
قادریہ، نوریہ، برکاتیہ بریلی شریف مدرس مدرسہ اہلسنت و خطیب جامع

شریف پورہ امرتسر۔

(۴) ما حرره مولانا ابو الطاهر محمد طيب فهو الحق والصواب ومن خالفه مستحق
للعذاب والله تعالى اعلم ورسوله فقير عبدالمرتضى سيد محمد شمس الضحى غفرلہ عظیم
آبادی حال مقیم سرانے سلطان لاہور۔

(۵) الجواب صحیح المجیب نجیح۔ احقر عبدالنبی الکریم سید احمد علی شاہ شمیم خطیب
جامع مسجد فیض باغ لاہور۔

(۶) ذلک کذلک والی مصدق لذلک احقر محمد حسین مدرس دارالعلوم حزب
الاحناف ہندلا ہور۔

(۷) الجواب صواب المجیب مثاب۔ سید محمود احمد غفرلہ خطیب جامع مسجد
ریلوے ہیڈ آفس لاہور۔

(۸) الجواب صحیح خاکپائے اہل اللہ، غلام ربانی خطیب جامع مسجد۔ گور
داسپور۔

(۹) الجواب صحیح۔ محمد حسین غفرلہ۔

(۱۰) ۹۲/۷۸۶۱ اللہم لك الحمدیہ مبارک رسالہ ہدایت قبالتصنیف
لطیف صاحبنا المکرم انی فی اللہ ذی الفضل والجاه حامی السنن ماجی لفتن
مولانا مولوی ابو الطاهر محمد طيب صاحب قادری برکاتی رضوی دانا پوری حماہ
اللہ ووقاہ وزادنی مدارج الکمال مرتقاہ فقیر کی نظر سے گزرا میں نے اسے
باوصف جمال اجمال بقدر کانی کمال اکمال سے مزین پایا حق سبحانہ نے اس
زمانہ رفتن و محن میں جو مصنف کو توفیق حمایت دین و نکایت مفسدین عطا

مفتی شاہ محمد احمد رضا خاں صاحب قبلہ قادری برکاتی فاضل بریلوی رضی اللہ تعالیٰ عنہ نے نبی کا ترجمہ غیب بتانے والا فرمایا یہ قطعاً یقیناً حق ہے۔ قرآن پاک و احادیث صاحبِ لولاک کا بھی یہی مفہوم ہے۔ اور یہی عقیدہ صحابہ و تابعین و ائمہ متقدمین و علمائے کاملین رضی اللہ تعالیٰ عنہم اجمعین کا بھی ہے۔ شفا شریف مطبوعہ مصر جلد اول صفحہ ۱۶۰ پر امام اجل قاضی عیاض رضی اللہ تعالیٰ عنہ اور علامہ خفاجی رحمۃ اللہ تعالیٰ علیہ اس کی شرح نسیم الریاض جلد ثانی صفحہ ۲۸۶، ۲۸۷ مطبوعہ مصر میں فرماتے ہیں (النبوة فی اللغة من الهمزة ماخوذ من النبأ وهو الخبر) لا نبأه و اخباره عن الله تعالى (والمعنى إن الله اطّلع على غيبه) ای اعلمه و اخباره مغیباته (واعلمه انه نبیه فيكون نبياً منبأً) ای يكون من اطّلعه و اعلمه (فهو فعيل بمعنى مفعول او يكون) معناه (مخبراً) بكسر الباء اسم فاعل (عما بعثه الله به و منبأً عما اطّلعه الله عليه) من علمه و مغیباته فهو (فعيل بمعنى فاعل) یعنی نبوت کا وہ لفظ جسے اہل عرب نے ہمزہ کے ساتھ پڑھا ہے نبأ سے ماخوذ ہے جس کے معنی خبر ہیں۔ اس لئے کہ حضور اکرم صلی اللہ تعالیٰ علیہ و علی آلہ وسلم نے من جانب اللہ خبریں دیں اور اس کے معنی یہ ہیں کہ بیشک اللہ تعالیٰ نے حضور انور صلی اللہ تعالیٰ علیہ و علی آلہ وسلم کو غیب پر مطلع فرمایا یعنی حضور اکرم کو اللہ تعالیٰ نے سکھایا اور اپنے غیبوں پر مطلع فرمایا اور بتا دیا کہ حضور اکرم صلی اللہ تعالیٰ علیہ و علی آلہ وسلم اللہ تعالیٰ

فرمائی اس پر حمد الہی بجالایا۔ الحمد للرب البرایا واللہ ورسولہ اعلم جل جلالہ و صلی اللہ تعالیٰ علیہ و علی آلہ وسلم ط
کتبہ:- محمد وجیہ الدین السنی الحنفی القادری الرضوی الضیائی الامانی الغازی پوری غفرلہ ولوالدیہ المولی القوی۔ ثم پہلی بھیتی

نبی کے معنی کی ایک نفیس تحقیق

کیا فرماتے ہیں علمائے دین و مفتیان شرع متین اس مسئلہ میں کہ زید کہتا ہے کنز الایمان فی ترجمۃ القرآن مصنفہ مجددماً ة حاضرہ اعلیٰ حضرت مولانا مولوی مفتی شاہ محمد احمد رضا خاں صاحب قدس سرہ نے ترجمہ ان اللہ و ملائکتہ یصلون علی النبی میں نبی کے معنی ”غیب بتانے والے نبی“ غلط کیا ہے میں اس کو ماننے کے لئے تیار نہیں۔ آپ اس کا جواب بمع ثبوت حدیث لغت معانی کے تحریر فرمائیں کہ یہ معنی غیب بتانے والا نبی صحیح ہے یا نہیں۔ بینوا تو جروا۔

المستفتی (حضرت مولانا مولوی پیر سید حمید گل شاہ صاحب زید مجددہم العالی) بمقام وڈاکخانہ شاہدرہ باغ ضلع شیخوپورہ۔

الجواب وهو الملهم للصدق والصواب اللهم ارنا الحق حقا وارزقنا اتباعه وارنا الباطل باطلا وارزقنا اجتنابه۔ حضور پر نور سیدی و مستندی اعلیٰ حضرت امام اہلسنت مجدد دین و ملت صاحبِ حجتِ قاہرہ مؤد ملت طاہرہ حضرت مولانا مولوی قاری

کے نبی ہیں اس صورت میں نبی کے معنی منباء ہوئے کہ نبی بروزن فعیل بمعنی مفعول ہے یعنی حضور اکرم صلی اللہ تعالیٰ علیہ وعلیٰ آلہ وسلم ایسی ذات ہیں کہ اللہ تعالیٰ نے ان کو غیب پر مطلع فرمایا۔ یا حضور اکرم صلی اللہ تعالیٰ علیہ وعلیٰ آلہ وسلم ان باتوں کی خبر دینے والے ہیں جن کے ساتھ مبعوث ہوئے اور اللہ تعالیٰ کے علم اور اس کے غیبوں میں سے ان علوم و مغیبات کو بتانے والے ہیں جن پر اللہ تعالیٰ نے حضور اکرم صلی اللہ تعالیٰ علیہ وعلیٰ آلہ وسلم کو مطلع فرمایا۔

خلاصہ یہ کہ نبی کا لفظ نبأ سے مشتق ہے جو فعیل کے وزن پر ہے اور فعیل کا وزن فاعل و مفعول دونوں کے لئے آتا ہے تو اب اگر نبی کو بمعنی مفعول لیا جائے تو یہ معنی ہوتے ہیں کہ ”وہ ذات جسے غیب کا علم یقینی دیا گیا“ اگر شخص مذکور فی السؤال اسے تسلیم کر لے تو ہمارا مقصود حاصل ہے اور اگر وہ اسے نہیں مانتا تو اسے ماننا پڑیگا کہ نبی بمعنی فاعل ہے اب نبی کے معنی منعی ہوئے جس کے معنی ”غیب کا علم یقینی بتانے والے“ اس تقدیر پر ہمارا مقصد بدرجہ اولیٰ ثابت ہوتا ہے۔ کیونکہ غیب کی خبر دوسروں کو وہی دے سکتا ہے جسے خود غیب کا علم ہو ورنہ بغیر علم غیب کے غیب کی تعلیم کیونکر مقصود ہو سکتی ہے بہر حال نبی کے یہ معنی ہیں کہ غیب کا علم رکھنے والا اور دونوں صورتوں میں وہابیوں، دیوبندیوں کی موت ہے کیونکہ اگر اسے تسلیم کرتا ہے تو اپنے ہی فتوے سے نبی کے لئے علم غیب مان کر کافر ہوتا ہے اور اگر یہ معنی تسلیم نہیں کرتا تو اس سے نبی کی نبوت کا انکار لازم آئے گا جو صریح کفر ہے۔ شفا

شریف مطبوعہ مصر جلد اول صفحہ ۱۶۱ میں ہے ”النبوة هي الاطلاع على الغيب یعنی نبوت کے معنی ہی غیب پر مطلع ہونا ہے شرح ہمز یہ مطبوعہ مصر صفحہ ۷ میں علامہ شہاب الدین احمد بن حجر تمیمی رضی اللہ تعالیٰ عنہ فرماتے ہیں ”نبی فعیل بمعنی فاعل اور مفعول من النبء بهمزة و قد لا يهمز تخفيفا و هو الخبر لانه مخبرا او مخبرا عن الله تعالى۔“

یعنی نبی فعیل کے وزن پر ہے اور فعیل کا وزن دو معنوں کے لئے آتا ہے فاعل یا مفعول تو نبی نبأ سے فاعل ہوگا یا مفعول۔ اس میں ہمزہ لگتا ہے اور کبھی تخفیفاً نہیں لگتا اور نبأ کے معنی خبر ہیں یعنی حضور اکرم صلی اللہ تعالیٰ علیہ وعلیٰ آلہ وسلم کو نبی اس لئے کہا گیا ہے کہ حضور من جانب اللہ خبر رکھنے والے ہیں یا خبر دینے والے مفردات امام راغب میں ہے ”النبء خبر ذوفائدة عظيمة يحصل به علم ادغلبه ظن فلا يقال له بناء حتى يتضمن هذه الاشياء الثلاثة و يكون صادقا فالخبر اعم منه۔“ یعنی نباء کے معنی ایسی خبر ہے جو عظیم فائدے والی ہو کہ اس کے ذریعہ سے علم یقینی یا ظن غالب حاصل ہو تو جب تک ان اشیائے ثلاثہ پر مشتمل نہ ہو نباء نہیں کہا جائے گا اور یہ کہ سچا بھی ہو تو اب نبأ اور خبر میں عام خاص مطلق کی نسبت ہوگی۔ نبأ اخص اور خبر اعم ہے کہ نبأ کے ضمن میں خبر پائی جاتی ہے۔ اور خبر کے ضمن میں نبأ نہیں پائی جاتی کہ خبر میں کذب کا احتمال ہوتا ہے اور نبأ میں کذب کا احتمال نہیں ہوتا۔ امام اہلسنت حضرت علامہ ابوالحسن

ما تریدی رضی اللہ تعالیٰ عنہ الروضة البہیہ مطبوعہ حیدرآباد دکن صفحہ ۱۵
میں فرماتے ہیں ”النبی فعیل من النبء (بمعنی) الخبر والنبی
یخبر من الامور الغیبیہ ما فیہا و آتیہا قال اللہ تعالیٰ
حکایة عن عیسیٰ علیہ الصلوٰۃ والسلام و انبئکم باماتاً
کلون وما تدخرون“ یعنی نبی فعیل کے وزن پر نبأ بمعنی خبر سے ماخوذ
ہے اور نبی امور غیبیہ کی خبر دیتے ہیں خواہ وہ امور گذشتہ ہوں یا آئندہ اللہ
تعالیٰ حضرت عیسیٰ علیہ الصلوٰۃ والسلام کی حکایت کرتا ہوا فرماتا ہے۔ میں
تمہیں خبر دیتا ہوں جو کچھ تم کھاتے ہو اور جو کچھ تم جمع کرتے ہو۔
ماننے والوں کے لئے یہ چند سطریں کافی ہیں اور منکر و معاند کے لئے دفتر بھی
نا کافی واللہ ورسولہ اعلم جل جلالہ و صلی اللہ تعالیٰ علیہ و علی آلہ وسلم۔
فقیر ابو الطاہر محمد طیب صدیقی قادری برکاتی غفرلہ ذنبہ الماضي وآلاتی صدر
المدرسین مدرسہ دستگیر یہ و مفتی مرکزی انجمن تبلیغ صداقت ہند، رحمت منزل
چھاچھ محلہ، بمبئی ۳۔

وہابیہ غیر مقلدین کو منہ کی کھانے پر مجبور کر دینے والا

ان کی ضد و ہٹ دھرمی کا خاتمہ کر دینے والا

حق و صداقت پر مبنی سوالات کا جواب مجموعہ بنام

وہابیہ غیر مقلدین سے چند اہم سوالات

قسط اول تا پنجم

ملنے کا پتہ: قادری کتاب گھر، اسلامیہ مارکیٹ نومحلہ بریلی شریف یو پی

اقوال طیب

از افادات:- حضرت علامہ مفتی ابوطاہر محمد طیب صاحب علیہ الرحمہ دانا پوری شہ پبلی بھتی مفتی جاوہر رحلام ایم، پی

(۱) ہم کو اللہ تعالیٰ اور اس کے رسول صلی اللہ تعالیٰ
علیہ و علی آلہ وسلم کی راہ پر چلنے کے تفصیلی احکام
معلوم کرنے کے لئے علمائے دین و ائمہ مجتہدین
نے بذریعہ لسان و بیان احقاق حق و ابطال باطل
کی طرف رجوع کی ضرورت ہے اور ان کے
میں ہمیشہ بلخ کوشش فرمائی۔

(۸) درحقیقت ایمان ہی چشم بصیرت کا وہ کامل
بتائے ہوئے مطالب قرآن و حدیث پر ہمارا عمل
کرنے والا اور رسول ہی کی راہ پر چلنا ہے۔

(۹) بیز کھلانے والا مسلمانوں کے سامنے صوفیت
جانی تو مذہب اہل سنت کو صریح نقصان پہنچتا۔
کے لباس میں آنے والا اگر مذہب اہل سنت

(۳) اگر غیر مقلدوں کا سختی کے ساتھ رو نہ کیا جاتا تو
عوام اہل اسلام قرآن و حدیث کے نام سے سخت
دھوکے میں پڑ جاتے۔
و جماعت کے خلاف اور شریعت مطہرہ کا مخالف ہو
تو وہ ہرگز نہ تو صوفی ہے نہ بیرونہ ولی اللہ نہیں بلکہ
ولی الشیطان ہے۔

(۴) اگر قادیانیوں کے رد میں سختی نہ کی جاتی تو ہندو
پاک کے کلمہ گو یوں کی اکثریت دجال قادیانی کی
جھوٹی نبوت کا کلمہ پڑھتی نظر آتی۔
جس کو علوم و معارف میں کامل دستگاہ نہ ہوگی
وہ بد مذہبوں کی صحبت سے ان کا ہم خیال ہو جائے
گا لہذا اس کو مطلقاً ان کے پاس بیٹھنا ممنوع و
نا جائز ہے۔

(۵) اگر بد مذہبوں بے دینیوں کو مخاطب بنا کر ان
کے اقوال کفر و ضلال کا رد و ابطال اور اعلان نہ ہوتا
تو وہ چھپی آگ کی طرح چپکے ہی چپکے پھونکتے
رہتے۔
ضرر کھلے ہوئے کافر کی صحبت کی ضرر سے بڑھ کر
ہے۔

(۶) جو شخص کسی بد مذہب کے ساتھ مدائمت کرے گا
اللہ تعالیٰ اس کے ایمان کی حلاوت سلب
کرے گا۔ اور جو شخص کسی بد مذہب کا دوست بنے گا
اللہ تعالیٰ اس کے قلب سے ایمان کا نور نکال دے گا۔
(۱۲) درحقیقت صلح کلیت ہی ہر بد مذہب کی جڑ ہے
بے دینی کی بنیاد ہر فتنے کا دروازہ ہے۔ (ماخوذ
از تجانب اہل السنۃ عن اہل الفتنۃ)
متخرد و مرتبہ: محمد فیض احمد قادری پبلی ہستی

دو خصوصی خط

محبت محترم، ناشر مسلک اعلیٰ حضرت قاری عبدالرشید صاحب قبلہ

سلام و رحمت ----- مزان شریف

متعدد کتب و رسائل موصول ہوئے مولیٰ تعالیٰ آپ کی تبلیغی و نشریاتی خدمات دینی کو قبول فرمائے اللھمہ زد فخر و..... متولیان مسجد کارویہ اماموں سے متعلق ناگفتہ بہ ہے۔ اس لئے شارح بخاری علیہ الرحمہ مزاحا فرماتے تھے کہ مسجد کا امام پورے محلے کی بہو کی طرح ہوتا ہے۔ سب کی سننا پڑتی ہے۔ اس تعلق سے بھی آپ کا اقدام قابل تحسین ہے۔ اگر نئے رسائل منظر عام پر آئیں تو ضرور ارسال فرمائیں۔ اللہ تعالیٰ آپ کے احباب و مسبین اور جملہ معاونین کے رزق میں بے شمار برکتیں عطا فرمائے۔ فقیر کو دعاؤں میں یاد رکھیں فقط والسلام دعا جو و دعا گو: شفیق احمد شریفی، خادم التدریس والافتاء دارالعلوم غریب نواز الہ آباد (یو پی)

{ ۲ }

مجاہد سنیت حضرت قاری محمد عبدالرشید صاحب قادری۔ السلام علیکم ورحمۃ اللہ وبرکاتہ

بعد سلام سنت و رحمت امید ہے کہ مزان اقدس بعافیت ہونگے، اس پر فتن دور میں آپ دینی لٹریچر شائع کر کے دین و سنیت کی جو خدمات انجام دے رہے ہیں یہ قابل ستائش اور لائق تقلید کا رنامہ نیز وقت کی اہم ضرورت ہے۔ (اللہ تعالیٰ بطفیل حضور سید المرسلین صلی اللہ تعالیٰ علیہ وسلم آپ کی مساعی جمیلہ کو قبول فرمائے۔) آپ سے کافی عرصہ پہلے جو کھن پور میں ملاقات ہوتی تھی۔ اس ملاقات کی یادیں آج تک میرے ذہن میں محفوظ ہیں۔ آج کل آپ کہاں قیام فرما ہیں مطلع فرمائیں تاکہ جب بھی بریلی شریف حاضری ہو ملاقات ہو سکے۔ سرزمین راجستھان پر سنی تبلیغی جماعت شیرانی آباد و باسنی کے زیراہتمام دیہی علاقوں میں سیکڑوں جگہ مدارس و مکاتب چل رہے ہیں۔ ان کیلئے آپ کوئی آسان کورس ترتیب دے دیں تو اس کو ہماری جماعت طبع کروا سکتی ہے۔ فقط والسلام

محتاج دعاء..... محمد حنیف خاں رضوی القادری شیرانی آباد راجستھان

اُمت مسلمہ کی خیر خواہی اور خالص اسلام و سنیت کی اشاعت کے مقدس جذبے کے تحت سرزمینِ پیلی بھیت شریف پر چلنے والا واحد نشریاتی ادارہ

موسسہ مرآة الدعوة الاسلامیہ

کوئی معمولی اور محض نام کا ادارہ نہیں بلکہ کتاب و سنت اور دعوت دین کی ایک مؤثر آواز ہے جو بدعت و گمراہی اور جہالت و خرافات کی تیز و تند ہواؤں میں مسلکِ اعلیٰ حضرت کا علم اٹھائے ہوئے پورے ملک میں پچھلے اٹھارہ سال سے اشاعت دین کی ناقابل فراموش خدمات انجام دے رہا ہے۔ اس لئے ادارہ تمام احباب اہلسنت کی دعاؤں اور مادی تعاون کا طلب گار ہے آپ کی معمولی توجہ ادارے کے بقا و استحکام کی ضمانت ہوگی انشاء اللہ تعالیٰ

لہذا چرم قربانی اور زکوٰۃ و فطرہ و دیگر عطیات اس کو دینا جہاں دین کی عظیم خدمت ہے وہیں صدقہ جاریہ بھی ہے۔ آپ اپنے احباب و رشتہ داروں کو ترغیب دلا کر بھی نیکیاں حاصل کر سکتے ہیں کیونکہ راہِ خدا میں پیسہ دلانے والا بھی دینے والے ہی کی طرح اجر و ثواب کا مستحق بنتا ہے اس لئے اس اہم کام کی طرف ضرور توجہ دیں۔ اللہ ہم اور آپ سب کا حامی و ناصر ہے۔

نوٹ: ادارے کی جانب سے حصے والی قربانی کا اہتمام بھی کیا جاتا ہے اگر آپ حصے والی قربانی میں شرکت کرنا چاہیں تو ذمہ داران ادارہ سے رابطہ قائم کریں۔ پتہ:-

Mohammed Abdul Rasheed Qadri

ISLAMIC INVITATION MIRROR

Gularia Sakola, Pilibhit-262001 (U.P.) India

Click

<https://archive.org/details/@zohaibhasanattari>